



TNPSC துளிகள்

- ❖ பெங்களூருவில் உள்ள கெம்பேகவுடா சர்வதேச விமான நிலையமானது, உள்நாட்டிலேயே மேம்படுத்தப் பட்ட விமான வானிலைக் கண்காணிப்பு அமைப்பை (Aviation Weather Monitoring System) பெறும் இந்தியாவின் முதல் விமான நிலையமாக திகழ்கிறது.
- ❖ உலகின் மிகப்பெரிய தேர்த் திருவிழா யாத்திரையானது ஒடிசாவின் கடற்கரை மாவட்டமான பூரி எனும் மாவட்டத்தில் உள்ள ஜெகந்நாதர் கோயிலில் நடைபெற்றது.
- ❖ இன்போசிஸ் நிறுவனம் 2040 ஆம் ஆண்டிற்குள் நிகர-சூழிய கார்பன் நிலையை அடைய அமேசான் மற்றும் குளோபல் ஆப்டிமிஸம் ஆகிய நிறுவனங்களுடன் காலநிலை உறுதிமொழியில் கையெழுத்திட்ட முதல் இந்திய நிறுவனமாக மாறியது.
- ❖ இந்திய ரயில்வேயின் மத்திய ரயில்வே மண்டலமானது தன்னியக்க பயணச் சீட்டுச் சரிபார்ப்பு மற்றும் நிர்வாக அணுகல் (Automated Ticket Checking & Managing Access) இயந்திரத்தை நாக்பூர் ரயில் நிலையத்தில் நிறுவியுள்ளது.
- ❖ HDFC எர்கோ மற்றும் ஐக்கியப் பேரரசைச் சேர்ந்த தொழில்நுட்ப நிறுவனமான ட்ரோபோகோ ஆகிய இரண்டும் கூட்டாக 'பறக்கும் போது பணம் செலுத்துங்கள்' (pay as you fly) எனும் இந்தியாவின் முதல் ஆளில்லா விமானங்களுக்கான காப்பீட்டை அறிமுகப் படுத்தியுள்ளன.
- ❖ 2020 ஆம் ஆண்டில், பசுமை மிசோரம் தினமானது ஜூன் 11 அன்று இந்தியாவில் மிசோரம் மாநிலம் முழுவதும் அனுசரிக்கப் பட்டது.

தேசியச் செய்திகள்

வெட்டுக்கிளி கட்டுப்பாடு

- ❖ வேளாண்மை, ஒத்துழைப்பு மற்றும் உழவர் நலத்துறையானது விவசாய உபகரணங்களை இறக்குமதி செய்வதற்கான வரம்புகளைக் குறைப்பதற்காக வேண்டி வெட்டுக்கிளியைக் கட்டுப்படுத்த வாகனத்தில் பொருத்தப்படக் கூடிய அதிகுறைந்த கன அளவு கொண்ட ஒரு தெளிப்பானை உருவாக்கும் முயற்சியைத் துவங்கி உள்ளது.
- ❖ ஆளில்லா விமானங்கள் எனப்படும் ட்ரோன்களைப் பயன்படுத்தி பாலைவன வெட்டுக்கிளிகளைக் கட்டுப்படுத்தும் உலகின் முதல் நாடு இந்தியாவாகும்.



சர்வதேசச் செய்திகள்


சரிபார்க்கப்பட்டது எனும் முயற்சி

- ❖ ஐக்கிய நாடுகள் சபையால் தொடங்கப்பட்ட “சரிபார்க்கப்பட்டது” எனும் முயற்சிக்கு (Verified initiative) மற்ற 12 நாடுகளுடன் சேர்ந்து இந்தியாவும் இணைகிறது.
- ❖ இது கோவிட்-19 பற்றிய தவறான தகவல்களைப் பரப்புவதை, உண்மை அடிப்படையிலான துல்லியமான தகவல்களுடன் எதிர்த்துப் போராடுகிறது.
- ❖ “சரிபார்க்கப்பட்டது” என்ற முயற்சியின் கருப்பொருளானது அறிவியல், ஒற்றுமை மற்றும் தீர்வு என்பதாகும்.



உலகளாவியப் போக்குகள் - 2019 ஆம் ஆண்டில் கட்டாய இடப்பெயர்வு

- ❖ இது ஐக்கிய நாடுகளின் அகதிகளுக்கான உயர் ஆணையரால் வெளியிடப்பட்ட ஓர் ஆண்டு அறிக்கையாகும்.
- ❖ இதன்படி 2019 ஆம் ஆண்டின் இறுதியில் உலகளவில் இடப்பெயர்ச்சியின் எண்ணிக்கை 79.5 மில்லியன் என்பதாகும் அல்லது ஒவ்வொரு 97 பேரில் ஒருவர் இடம் பெயர்கிறார் என்பதாகும்.
- ❖ சிரியா, வெனிசுலா, ஆப்கானிஸ்தான், தெற்கு சூடான் மற்றும் மியான்மர் ஆகிய ஐந்து நாடுகளில் மூன்றில் இரண்டு பங்கு இடப்பெயர்ச்சியானது (68%) நடந்துள்ளது.



குழந்தைகளுக்கு எதிரான வன்முறையைத் தடுப்பதற்கான உலகளாவிய நிலை அறிக்கை 2020

- ❖ இது ஐக்கிய நாடுகள் சபையின் தன்னாளவிலான இது போன்ற முதல் அறிக்கையாகும்.
- ❖ இந்த அறிக்கையின்படி, 1 பில்லியன் குழந்தைகள் வரை உடல், பாலியல் அல்லது உளவியல் வன்முறைகளால் பாதிக்கப் பட்டுள்ளனர்.
- ❖ இந்த அறிக்கை கீழ்க்கண்டவர்களால் துவங்கப் பட்டுள்ளது.
 - உலக சுகாதார அமைப்பு
 - ஐக்கிய நாடுகளின் சிறுவர் நிதியம்
 - ஐக்கிய நாடுகள் கல்வி, அறிவியல், பண்பாட்டு நிறுவனம் மற்றும்
 - குழந்தைகளுக்கு எதிரான வன்முறை மற்றும் குழந்தைகளுக்கு எதிரான வன்முறைகளை முடிவுக்குக் கொண்டு வருவது தொடர்பாக ஐ.நா. பொதுச் செயலாளரின் சிறப்புப் பிரதிநிதி.

உலகப் பொருளாதாரக் கண்ணோட்டம்

- ❖ 2020 ஆம் ஆண்டில் இந்தியப் பொருளாதாரமானது 4.5% அளவில் ஒரு மிகப் பெரிய சரிவினைக் கொண்டிருக்கும் என்று சர்வதேச நாணய நிதியம் கணித்துள்ளது.
- ❖ இது உலகப் பொருளாதாரக் கண்ணோட்டத்தின் கீழ் “மற்றதைப் போன்றல்லாத ஒரு நெருக்கடி, ஒரு நிச்சயமற்ற மீட்பு” என்ற அறிக்கையில் குறிப்பிடப் பட்டிருக்கிறது.

தங்கத்தைப் பண மதிப்பு அடிப்படையாகக் கொண்ட உலகின் முதல் அமெரிக்க தங்க டிஜிட்டல் நாணயம்

- ❖ இது இந்தியா, வளைகுடா ஒத்துழைப்பு மன்றம், மத்தியக் கிழக்கு மற்றும் ஆப்பிரிக்காவில் அறிமுகப் படுத்தப்பட்டுள்ளது.
- ❖ இது ஐபிஎம்சி நிதியியல் வல்லுநர்கள் குழுவால் அமெரிக்க தங்க நாணய நிறுவனம் மற்றும் பிளாக்:பில்ஸ் நிறுவனம் ஆகியவற்றுடன் இணைந்து கொண்டு வரப்பட்டு உள்ளது.

2020 ஆம் ஆண்டின் தொழில்நுட்ப முன்னோடிகளின் பட்டியல்

- ❖ இந்தப் பட்டியலில் இரண்டு இந்தியத் தொடக்க நிறுவனங்களான ஸ்டெல்லாப்ஸ் மற்றும் ஜெஸ்ட்மோனி ஆகியவை இடம் பெற்றுள்ளன.
- ❖ இதை உலகப் பொருளாதார மன்றம் வெளியிட்டுள்ளது.




சுற்றுச்சூழல் செய்திகள்

ஓசோன் அளவுகளில் அதிகரிப்பு

- ❖ சமீபத்தில், அறிவியல் மற்றும் சுற்றுச்சூழல் மையமானது நாட்டின் பல நகரங்களில் ஓசோனின் (தீங்கு விளைவிக்கும் மாசுபொருள்) அளவு அதிகரிப்பதைக் கண்டறிந்து உள்ளது.
- ❖ ஓசோன் என்பது முதன்மையாக இந்தியாவில் ஒரு "கோடைக்கால வானிலைப் பிரச்சினை" ஆகும். ஏனெனில் சூரிய ஒளியின் இருப்பு நிலத்தடி மட்ட அளவில் இருக்கும் ஓசோன் உருவாக்கத்தின் மீது நேரடியான தாக்கத்தை ஏற்படுத்துகிறது.
- ❖ அதில் வெப்பம் ஒரு வினையூக்கியாகச் செயல்பட்டு ஒளி வேதியியல் எதிர் வினைகளை எளிதாக்குகிறது, எனவே கோடைக்கால மாதங்களில் ஓசோனின் அதிக செறிவு காணப்படுகிறது.
- ❖ அதிவேகக் காற்று, இடைப்பட்ட மழை, இடியுடன் கூடிய மழை, அதிக வெப்பநிலை மற்றும் வெப்ப அலைகள் ஆகியவை கோடைக்கால மாசுபாட்டின் பண்புகளாகும்.

- ❖ வழக்கமாக, குளிர்கால நிலைமைகள் குறையும் போது ஓசோனின் அளவு அதிகரிக்கும். மேலும் அதன் இருப்பு பகலில் அதிகமாக உணரப்படுகிறது.
- ❖ ஓசோனானது எந்த ஒரு மூலத்தாலும் நேரடியாக வெளியேற்றப் படுவதில்லை.
- ❖ சூரிய ஒளி மற்றும் வெப்பம் ஆகியவற்றின் கீழ், நைட்ரஜனின் ஆக்சைடுகள், பிற எளிதில் ஆவியாகிற கரிமச் சேர்மங்கள் மற்றும் காற்றில் உள்ள வாயுக்கள் ஆகியவற்றுக்கு இடையிலான ஒளி வேதியியல் எதிர்வினைகளால் இது உருவாகிறது.
- ❖ பூமியின் ஓசோன் அடுக்கில் இருக்கும் 'நல்ல' ஓசோனானது மனிதர்களைத் தீங்கு விளைவிக்கும் புற ஊதாக் கதிர்வீச்சிலிருந்துப் பாதுகாக்கிறது, அதே சமயம் மிகவும் வினைபுரியும் ஆற்றலைக் கொண்ட தரைமட்ட அளவில் உள்ள ஓசோனானது மனித ஆரோக்கியத்தின் மீது மோசமான தாக்கங்களை ஏற்படுத்தும்.



மாநிலச் செய்திகள்

ஆந்திர நிதிநிலை அறிக்கை - 2020/21

- ❖ ஆந்திர மாநிலம் கோவிட்-19 தொற்றுநோய்க்கு மத்தியில் தனது சட்டமன்றத்தையும் சபையையும் கூட்டிய முதல் இந்திய மாநிலமாக மாறியது.
- ❖ ஆந்திர மாநில ஆளுநர் பிஸ்வபூசன் ஹரிச்சந்தன் காணொளி மாநாட்டின் மூலம் அதன் சட்டமன்றத்தில் உரையாற்றினார், இது நாட்டின் இம்மாதிரியான மற்றொரு முதல் நிகழ்வாகும்.
- ❖ காபு சமூகத்தைச் சேர்ந்த பெண்களுக்கு 75000 ரூபாய் நிதியுதவி வழங்க ஆந்திர மாநில அரசானது காபு நேஸ்தம் எனும் திட்டத்தை அறிமுகப்படுத்தியுள்ளது.

நிஷ்டா வித்யுத் மித்ரா திட்டம்

- ❖ மத்தியப் பிரதேச மாநிலத்தின் மத்திய சேத்ரா வித்யுத் விட்டரன் என்ற



நிறுவனமானது பெண்கள் மேம்பாட்டிற்காக இந்தத் திட்டத்தை அறிமுகப் படுத்தியுள்ளது.

- ❖ இந்தத் திட்டத்தின் கீழ், கிராமப் பஞ்சாயத்து மட்டத்தில் உள்ள பெண் சுய உதவிக் குழுக்கள் நிஷ்ட வித்யத் மித்ராவாகச் செயல்படும்.

முக்கிய மந்திரி மாத்ரு புஷ்டி உபார்

- ❖ கர்ப்பிணிப் பெண்கள் மற்றும் பாலூட்டும் பெண்களுக்கு ஊட்டச் சத்து உதவிகளை வழங்க திரிபுரா அரசானது இந்தத் திட்டத்தை அறிமுகப் படுத்தியுள்ளது.
- ❖ இந்த திட்டமானது ஊட்டச்சத்துக் குறைபாடு மற்றும் பேறுகால இறப்புக்கு எதிராக போராடுவதற்கான அரசின் முயற்சிகளின் ஒரு பகுதியாகும்.

பிரபலமானவர்கள், விருதுகள், மற்றும் நிகழ்வுகள்

கிளேர் கானர்

- ❖ முன்னாள் இங்கிலாந்து மகளிர் அணி கிரிக்கெட் கேப்டன் கிளேர் கானர் என்பவர் கடந்த 233 ஆண்டுகளில் மேரிலேபோன் கிரிக்கெட் கிளப்பின் முதல் பெண் தலைவரானார்.
- ❖ அக்டோபர் 1, 2021 அன்று குமார் சங்கக்காராவுக்குப் பிறகு அவர் பொறுப்பேற்பார்.

முக்கிய தினங்கள்

தேசிய வாசிப்பு நாள் - ஜூன் 19

- ❖ கேரளாவின் நூலக இயக்கத்தின் தந்தையான புத்துவாயில் நாராயண பணிக்கரைக் கௌரவிப்பதற்காக வேண்டி இது கொண்டாடப் படுகிறது.
- ❖ அவரது குறிப்பிடத்தக்க பங்களிப்பானது கேரள மாநிலத்திற்கு அனைவருக்குமான கல்வியறிவு விகிதத்தை அடைய உதவியது.

